

(2) මේ නියෝගයේ (1) ඡේදයේ ‘ප්‍රසිද්ධ මාර්ගයක්’ යන්නට, ප්‍රසිද්ධ මාර්ගයට අයිති වන හෝ සම්බන්ධ වන ප්‍රසිද්ධ පාලමකට උඩින් වූ යම් පාරක්, යම් පදික වේදිකාවක්, කාණුවක්, කණ්ඩියක් හෝ අගලක් ඇතුළත් වේ.

ප්‍රකාශන පාලනය කිරීම.

15. (1) රාජ්‍ය ආරක්ෂාවට හෝ මහජන සාමය රැකීමට හෝ ජනතාවගේ ජීවිතයට අත්‍යවශ්‍ය සැපයීම් හා සේවා පවත්වා ගෙන යාමට හෝ හානිකර විය හැකි කරුණු හෝ හමුදා කැරලි ගැසීමට හෝ කැරලි කෝළාහල ඇති කිරීමට හෝ මහජන කැළඹිලි ඇති කිරීමට හෝ මහජන සාමය රැකීමට තැනහොත් ජනතාවගේ ජීවිතයට අත්‍යවශ්‍ය සැපයීම් හා සේවා පවත්වා ගෙන යාමට තත් කාලයෙහි බලපවත්නා යම් නීතියක් කඩකිරීම හානිකර වන බව නිසි බලධරයාගේ මතය වන්නේ ද, එවැනි නීතියක් කඩකිරීමට හෝ තැනැත්තන් පොළඹවන හෝ දිරිගන්වන කරුණු ශ්‍රී ලංකාවෙහි හෝ ශ්‍රී ලංකාවෙහි යම් නිශ්චිත ප්‍රදේශයක හෝ පළ කිරීම හෝ ශ්‍රී ලංකාවෙහි සිට බැහැර ස්ථානවලට යැවීම වැළැක්වීම හෝ සීමා කිරීම සඳහා අවශ්‍ය යයි තමා විසින් අදහස් කරනු ලබන ක්‍රියාමාර්ග යෙදීම හා විධාන දීම නිසි බලධරයකු විසින් කරනු ලැබිය හැකි ය. තව ද, ප්‍රවෘත්ති වාර්තා, කතුවැකි, ලිපි, කර්තෘට්වයන් ලියුම්, විකට් චිත්‍ර සහ විවාර ඇතුළත් ආරක්ෂක හමුදාවන්ගේ මෙහෙයුම්වලට අදාළ කරුණු පිළිබඳ ලේඛන, චිත්‍ර නිරූපණ ඡායාරූප, සිනමා චිත්‍ර, චිත්‍රපටි, ටෙලිප්‍රින්ට්, ටෙලිග්‍රෑප්, රූපවාහිනී පළ කිරීමට පෙර නිසි බලධරයා වෙත ඉදිරිපත් කළ යුතු බවට හෝ ප්‍රදර්ශනය කළ යුතු බවට විධිවිධාන ඇතුළත්ව, අවශ්‍ය ලෙස හෝ අවස්ථානුකූල ලෙස නිසි බලධරයාට පෙනී යන පරිදි, ආනුෂංගික සහ අතිරේක විධිවිධාන මේ ඡේදය යටතේ නිකුත් කරනු ලැබූ විධිවිධානවලට ඇතුළත් විය හැකි ය.

(2) (අ) මේ නියෝගයේ (1) වන ඡේදය යටතේ දෙන ලද විධානයක විධිවිධාන කඩ කරන සෑම තැනැත්තකුම වරදකට වරදකරු විය යුතුය. තව ද, පුවත්පතක් පළකිරීමේ හේතුවෙන් යම් තැනැත්තකු එවැනි වරදකට වරදකරු කරනු ලැබුවහොත් ආඥාවේ නියම කරනු ලබන කාලසීමාව තුළ ඒ තැනැත්තා විසින් ශ්‍රී ලංකාවෙහි කිසිම පුවත්පතක් පළ කරනු නොලැබිය යුතු බවට ජනාධිපතිවරයා විසින් කරනු ලබන ආඥාවකින් විධාන කළ හැකි ය.

(ආ) මේ නියෝගයේ (1) වන ඡේදය යටතේ දෙන ලද යම් විධානයක විධිවිධාන කඩකරනු ලැබූ අවස්ථාවක සහ ඒ කඩකිරීම යම් පුවත්පතක යම් ප්‍රකාශනයක් සම්බන්ධයෙන් වන අවස්ථාවක, (අ) වන අනුඡේදයෙහි විධිවිධානවලට අගතියක් නොමැතිව, සාධාරණ යයි තමා විසින් සලකනු ලබන ආකාරයට එක් වරක් හෝ ඊට වැඩි වාර ගණනක් අවවාද කිරීමෙන් පසුව නිසි බලධරයා විසින් —

- (i) නියමයෙහි නිශ්චිතව සඳහන් කරනු ලබන කාලය තුළ ඒ පුවත්පත කිසිම තැනැත්තකු විසින් මුද්‍රණය කිරීම, පළ කිරීම හෝ බෙදා හැරීම නොකළ යුතු බව හෝ මුද්‍රණය කිරීමට, පළ කිරීමට හෝ බෙදා හැරීමට හෝ කිසිම ආකාරයකින් සම්බන්ධ නොවිය යුතු බව ; හෝ
- (ii) ඒ පුවත්පත පළ කරනු ලැබූ මුද්‍රණාලය නියමයෙහි නිශ්චිතව සඳහන් කාලය තුළ කවර හෝ කාර්යයන් සඳහා හෝ නියමයෙහි නිශ්චිතව සඳහන් යම් කාර්යයක් සඳහා හෝ පාවිච්චි නොකළ යුතු බව සහ (ඒ නියමය කරනු ලැබුවේ යම් මුද්‍රණාලයක් සම්බන්ධයෙන් ද ඒ මුද්‍රණාලය හෝ එය පිහිටි යම් ස්ථාන හෝ ඒ මුද්‍රණාලයේ හෝ ස්ථානයේ යම් කොටසක් සන්නිකයට ගැනීම ඇතුළුව) ඒ නියමය පිළිපැදීම තහවුරු කිරීම සඳහා අවශ්‍ය යයි එසේ බලය දෙනු ලැබූ තැනැත්තාට පෙනී යන ක්‍රියාමාර්ග ගැනීමට එහි නිශ්චිතව සඳහන් යම් තැනැත්තකුට ඒ නියමයෙන් බලය දෙනු ලැබිය හැකි බව ; හෝ

නියම කරනු ලැබිය හැකි ය.

(3) ස්වකීය මතය අනුව රාජ්‍ය ආරක්ෂාවට හෝ මහජන සාමය රැකීමට හෝ ජනතාවගේ ජීවිතයට අත්‍යවශ්‍ය සැපයීම් හා සේවා පවත්වා ගෙන යාමට හෝ හානිකර විය හැකි කරුණු හෝ හමුදා කැරලි ගැසීමට, කැරලි කෝළාහල ඇති කිරීමට හෝ මහජන කැළඹිලි ඇති කිරීමට තැනැත්තන් පොළඹවන හෝ දිරිගන්වන කරුණු යම් පුවත්පතක පළ කරනු ලැබේ යයි හෝ පළ කරනු ලැබුවේ යයි හෝ පළ කරනු ලැබිය හැකි යයි නිසි බලධරයකුගේ මතය වුවහොත් ඔහු විසින් —

- (අ) කරනු ලබන නියමයක් මගින් ඒ නියමයෙහි නිශ්චිතව සඳහන් කාලය තුළ ඒ පුවත්පත කිසිම තැනැත්තකු විසින් මුද්‍රණය කිරීම, පළ කිරීම, බෙදා හැරීම නොකළ යුතු බව හෝ මුද්‍රණය කිරීමට, පළ කිරීමට හෝ බෙදා හැරීමට කිසිම ආකාරයකින් සම්බන්ධ නොවිය යුතු බව සහ ඒ පුවත්පත් මුද්‍රණය කළ මුද්‍රණාලය නියමයෙහි නිශ්චිතව සඳහන් කාලය තුළ කවර හෝ කාර්යයක් සඳහා හෝ නියමයෙහි නිශ්චිතව සඳහන් යම් කාර්යයක් සඳහා හෝ පාවිච්චි නොකළ යුතු බවට ද, විධාන කළ හැකි ය. තව ද (ඒ නියමය කරනු ලැබුවේ යම් මුද්‍රණාලයක් සම්බන්ධයෙන් ද, ඒ මුද්‍රණාලය හෝ එය පිහිටි යම් ස්ථානයක් හෝ ඒ මුද්‍රණාලය හෝ ස්ථානයේ යම් කොටසක් සන්නිකයට ගැනීම ඇතුළුව) ඒ නියමය පිළිපැදීම තහවුරු කිරීම සඳහා අවශ්‍ය යයි එසේ බලය දෙනු ලැබූ තැනැත්තාට පෙනී යන ක්‍රියාමාර්ග ගැනීමට එහි නිශ්චිතව සඳහන් යම් තැනැත්තකුට බලය දිය හැකිය ; තැනහොත්

(ආ) ඒ පුවත්පත සම්බන්ධයෙන් මේ නියෝගයෙහි (1) වන සහ (2) වන ඡේදයන්හි විධිවිධාන සලසා ඇති පරිදි ක්‍රියාමාර්ග ගැනීම හෝ විධාන දීම හෝ නියමයක් කිරීමක් හෝ කරනු ලැබිය හැකි ය.

(4) නියමයෙහි නමින් සඳහන් යම් පුවත්පතක් සම්බන්ධයෙන් මේ නියෝගයේ 2 (ආ) ඡේදයේ හෝ (3) ඡේදයේ විධිවිධාන යටතේ නියම බලධරයකු විසින් නියමයක් කරනු ලැබ ඇති අවස්ථාවක, ඒ නියමය, ඒ නාමය යටතේ පළ කරනු ලබන යම් පුවත්පතකට පමණක් නොව, වෙනයම් නමකින් යම් පුවත්පතක් පළ කරනු ලබන්නේ නම් එසේ පළ කරනු ලබන පුවත්පත යම් ආකාරයකින් නියමයෙහි සඳහන් පුවත්පත්වල පවත්වා ගෙන යාමෙහි ලා හෝ ඒ වෙනුවෙන් ආදේශ කිරීමෙහි ලා හෝ පළ කරනහොත් ඒ පුවත්පතට ද අදාළ වන්නේ ය.

(5) මේ නියෝගය (2) (ආ) ඡේදයේ හෝ (3) ඡේදයේ විධිවිධාන යටතේ නියමයක් කරනු ලැබුවේ යම් පුවත්පතක් සම්බන්ධයෙන් ද, ඒ පුවත්පත මුද්‍රණය කිරීම, පළ කිරීම හෝ බෙදාහැරීම හෝ එය මුද්‍රණය කිරීමට, පළ කිරීමට හෝ බෙදා හැරීමට කිසියම් ආකාරයකින් සම්බන්ධවීම කිසිම තැනැත්තකු විසින් නොකළ යුතු ය.

(6) මේ නියෝගය යටතේ නියමයක් කරනු ලැබීමෙන් පසු යම් අවස්ථාවක දී සුදුසු යයි ජනාධිපතිවරයා අදහස් කරන කොන්දේසිවලට යටත්ව, ඒ නියමය අත්හිටවිය යුතු යයි ජනාධිපතිවරයා විසින් විධාන කළ හැකි අතර, ඒ විධානය ජනාධිපතිවරයා විසින් යම් අවස්ථාවක දී ප්‍රත්‍යාදිෂ්ට කළ හැකි ය.

(7) රාජ්‍ය ආරක්ෂාවට හෝ මහජන සාමය රැකීමට හෝ ජනතාවගේ ජීවිතයට අත්‍යවශ්‍ය සැපයීම් හා සේවා පවත්වා ගෙන යාමට හෝ භාතිකර යයි තම මතය පරිදි අදහස් කරනු ලැබූ කරුණු හෝ හමුදා කැරළි ගැසීමට හෝ කැරළි කෝලාහල ඇති කිරීමට හෝ මහජන කැලඹීම් ඇති කිරීමට තැනැත්තන් පොළඹවන හෝ දිරි ගන්වන කරුණු ඇතුළත් යම් ලේඛනයක් නිපදවීම සඳහා යම් මුද්‍රණාලයක් හෝ යම් තැනැත්තකුගේ පාලනය යටතේ වූ මුද්‍රණාලයක්, පාවිච්චි කරනු ලැබූ බව හෝ පාවිච්චි කරනු ලැබිය හැකි බව නිසි බලධරයෙකුගේ මතය වුවහොත් අවස්ථාවෝචිත පරිදි ඒ මුද්‍රණාලය හෝ ඒ තැනැත්තාගේ පාලනය යටතේ පවත්නා මුද්‍රණාල සියල්ල හෝ ඉන් යම් මුද්‍රණාලයක් නියමය බලපවත්නා තෙක්, කවර වූ හෝ කාර්යයක් සඳහා හෝ නියමයෙහි නිශ්චිතව සඳහන් කරනු ලබන කාර්යයක් සඳහා පාවිච්චි කරනු නොලැබිය යුතු යයි නිසි බලධරයා විසින් නියමයකින් විධාන කළ හැකි ය. (තව ද නියමය කරනු ලැබුවේ යම් මුද්‍රණාලයක් සම්බන්ධයෙන් ද, ඒ මුද්‍රණාලය හෝ එය පිහිටි යම් ස්ථානයක් හෝ ඒ මුද්‍රණාලයේ හෝ ස්ථානයේ යම් කොටසක් සන්නිකයට ගැනීම ඇතුළුව) ඒ නියමය පිළිපැදීම තහවුරු කිරීම සඳහා අවශ්‍ය යයි එසේ බලය දෙනු ලැබූ තැනැත්තන්ට පෙනී යන ක්‍රියාමාර්ග ගැනීමට එහි නිශ්චිතව සඳහන් තැනැත්තන්ට ඒ නියමයෙන් බලය පවරනු ලැබිය හැකි ය.

(8) මේ නියෝගයේ 2(ආ), (3) සහ (7) ඡේදයන්හි කාර්ය සඳහා ජනාධිපතිවරයා විසින් පත් කරනු ලැබූ තැනැත්තන්ගෙන් සමන්විත උපදේශක කාරක සභා එකක් හෝ වැඩි ගණනක් පිහිටුවනු ලැබිය යුතු අතර මේ ඡේදවලින් යම් ඡේදයක් යටතේ කරනු ලැබූ යම් නියමයක් සම්බන්ධයෙන් අභ්‍යන්තරයට පත් යම් තැනැත්තකුට ඒ පිළිබඳව තම විරුද්ධතා සුදුසු උපදේශක කාරක සභාව වෙත ඉදිරිපත් කළ හැකි ය.

(9) මේ නියෝගයේ (2) (ආ) ඡේදය, (3) ඡේදය හෝ (7) ඡේදය යටතේ නියමයක් කරනු ලැබූ අවස්ථාවක, ඒ නියමය සම්බන්ධයෙන් ජනාධිපතිවරයා වෙත ලියවිල්ලක් මගින් කරුණු ඉදිරිපත් කරනු ලැබිය හැකි බවද, එසේ කරුණු ඉදිරිපත් කරනු ලැබූ ද නොලැබූ ද සුදුසු උපදේශක කාරක සභාව වෙත විරුද්ධතා සැල කරනු ලැබිය හැකි බව ද, ඒ නියමය බලපෑ පුවත්පත් නිමියා හෝ මුද්‍රණාලයේ අයිතිකරු හෝ වෙත දැනුම් දෙනු ලැබීමට කටයුතු සැලැස්වීම නිසි බලධරයාගේ කාර්යය විය යුතුය.

(10) ඉහත දක්වන ලද පරිදි විරුද්ධතා සලකා බැලීම සඳහා පවත්වනු ලබන උපදේශක කාරක සභාවක යම් රැස්වීමක මූලාසනය ජනාධිපතිවරයා විසින් නම් කරනු ලැබූ සභාපතිවරයකු විසින් දැරිය යුතු අතර, තම විරුද්ධතා සභාව කිරීම සඳහා පොද්ගලික කරුණු ඉදිරිපත් කිරීමේ අවස්ථාවක් විරෝධය පාත්‍රයට සලස්වා දීම සභාපතිගේ කාර්ය විය යුතු ය.

(11) ඉහත දක්වන ලද පරිදි යම් විරුද්ධතා පිළිබඳව උපදේශක කාරක සභාවක වාර්තාව ජනාධිපතිවරයා වෙත ඉදිරිපත් කළ යුතු ය. එය සලකා බැලීමෙන් පසුව, විරුද්ධතාවන් අදාළ නියමය ජනාධිපතිවරයා විසින් ප්‍රත්‍යාදිෂ්ට කළ හැකි ය. තැනහොත් වෙනස් කළ හැකි ය.

(12) මේ නියෝගයේ යම් විධිවිධානයක් හෝ මේ නියෝගයේ (6) වන ඡේදය යටතේ කරනු ලැබූ යම් විධානයක් හා සම්බන්ධ වූ යම් කොන්දේසියක් කඩ කරමින් මෙයින් යම් පුවත්පතක් මුද්‍රණය කරනු ලබන, පළ කරනු ලබන හෝ බෙදා හරිනු ලබන අවස්ථාවක, ඒ පුවත්පතේ අයිතිකරු, කළමනාකරු, කර්තෘ සහ ප්‍රකාශක ඒ කොන්දේසිය කඩ කිරීමේ ප්‍රතිඵලයක් වශයෙන් විධානය ප්‍රත්‍යාදිෂ්ට කරනු ලැබූ ද නොලැබූ ද, වරදකට වෙන් වෙන් වශයෙන් වරදකරු විය යුතු ය.

(13) මේ නියෝගයෙහි —

- (අ) ‘සිනමා චිත්‍රපටය’ යන්නට, ශබ්ද පථයක් ද එවැනි චිත්‍රපටියක් ප්‍රදර්ශනය කිරීම සම්බන්ධයෙන් ශබ්ද ප්‍රජනනය කිරීමේ කාර්ය සඳහා ශබ්ද සටහන් කර ගනු ලබන වෙනයම් කණ්ඩායමක් ද ඇතුළත් වේ.
- (ආ) ‘ප්‍රකාශනය’ යන්නෙන්, සිනමා චිත්‍රපටයක් සම්බන්ධයෙන් වන විට මහජනයාට චිත්‍රපටිය ප්‍රදර්ශනය කිරීම අදහස් වන අතර ඉහත කී පරිදි චිත්‍රපටය ප්‍රදර්ශනය කිරීම සම්බන්ධව යම් ශබ්දවල යාන්ත්‍රික හෝ විද්‍යුත් ප්‍රජනන ඵයට ඇතුළත් වේ.
- (ඇ) ‘පුවත්පත’ යන්නට, යම් සංග්‍රහයක්, සඟරාවක්, පත්‍රිකාවක් හෝ වෙනත් ප්‍රකාශනයක් ඇතුළත් වේ, තව ද,
- (ඈ) ‘මුද්‍රණාලය’ යන්නට, මුද්‍රණය, ශිලා මුද්‍රණය, ඡායාරූප ශිල්පය හෝ අන්‍ය ආකාරයකින් වචන නිරූපණය කිරීමේ හෝ ප්‍රජනනය කිරීමේ වෙනත් පිළිවෙළක් සඳහා පාවිච්චි කළ හැකි යම් යන්ත්‍රයක්, උපකරණයක් හෝ යන්ත්‍ර පට්ටලයක් හෝ ඒ යන්ත්‍රයට, උපකරණවලට හෝ යන්ත්‍ර පට්ටලයට අයිති යම් අවිටු අකුරු හෝ වෙනත් ද්‍රව්‍යයන් ඇතුළත් වේ.

උපදේශක කාරක සභා.

16. ප්‍රාදේශීය ලේකම් කොට්ඨාසයක සෑම ප්‍රාදේශීය ලේකම්වරයකුම, ඒ ප්‍රාදේශීය ලේකම් කොට්ඨාසය සඳහා රාජ්‍ය සේවකයන්ගෙන්, වෘත්තීය සංගම් නිලධාරීන්ගෙන්, සහ ප්‍රජාව අතර පිළිගැනීමක් ඇති වෙනත් තැනැත්තන්ගෙන් සමන්විත කාරක සභාවක් පත් කළ යුතු ය. ඒ ප්‍රාදේශීය ලේකම් කොට්ඨාසය ඇතුළත මහජන සාමය ආරක්ෂා කර ගැනීම සහ අත්‍යවශ්‍ය සැපයීම් හා සේවා පවත්වාගෙන යාම සම්බන්ධයෙන්, අදාළ බලධරයන්ට උපදෙස් දීම, ඒ සෑම කාරක සභාවකම කාර්යය වන්නේ ය.

තුවක්කු සහ පුපුරණ ද්‍රව්‍ය.

17. (1) රාජ්‍ය ආරක්ෂාව හා මහජන සාමය රැක ගැනීමේ අරමුණ ඇතිව පොලිස්පතිවරයා විසින් යම් තැනැත්තකුගේ සන්නකයෙහි තිබෙන යම් තුවක්කුවක් හෝ පුපුරණ ද්‍රව්‍යයක් ඉවත් කිරීමට හා ඔහු විසින් නිශ්චය කරනු ලබන ස්ථානයක හා භාරයෙහි එය තැබීමට විධාන කළ හැකි ය.

(2) මේ නියෝගයේ (1) වන ඡේදය යටතේ පොලිස්පතිවරයා විසින් නිකුත් කරනු ලැබූ යම් විධානයක නමින් හෝ නිලයෙන් නිශ්චිතව සඳහන් කරනු ලැබූ යම් තැනැත්තකු විසින් ඒ විධානය ක්‍රියාවේ යෙදවිය හැකි ය. ඒ විධාන ක්‍රියාවේ යෙදවීමේ කාර්යය සඳහා වෙනයම් තැනැත්තකු හෝ තැනැත්තන් විසින් ඒ තැනැත්තාට සහාය විය හැකි අතර, යම් ස්ථානයකට හෝ තැනකට ඇතුළුවීම හෝ ස්ථානයට හෝ තැනට ඇතුළුවීමේ කාර්යය සඳහා යම් බාහිර හෝ අභ්‍යන්තර දොරක් හෝ ජනේලයක් හෝ, යම් තුවක්කුවක් තැනහොත් පුපුරණ ද්‍රව්‍යයන් තබනු ලැබූ ලෙස ඒ තැනැත්තා විසින් සැක කරනු ලබන යම් භාජනයක් හෝ ගබඩාවක් විවෘත කිරීම හෝ කඩා විවෘත කිරීම කළ හැකි ය.

(3) මේ නියෝගයෙන් (1) වන ඡේදය යටතේ පොලිස්පති විසින් නිකුත් කරනු ලැබූ නියමයක් අදාළ වන යම් තුවක්කුවක් හෝ පුපුරණ ද්‍රව්‍යයක් සැඟවීම හෝ ඒ නියමය ක්‍රියාවේ යෙදවීම වැළැක්වීමේ හෝ බාධා කිරීමේ අදහසින් වෙනයම් ක්‍රියාකාරී කිසිම තැනැත්තකු විසින් නොකළ යුතු ය.

4 වන කොටස

අධිකෘතිය, සෝදිසි කිරීම, අත් අඩංගුවට ගැනීම හා රඳවා තබා ගැනීම

සීමා කිරීමේ නියමය.

18. (1) (අ) රාජ්‍ය ආරක්ෂාවට හෝ මහජන සාමය පවත්වා ගෙන යාමට හෝ අත්‍යවශ්‍ය සේවා පවත්වා ගෙන යාමට හෝ අගතිදායක වන යම් ආකාරයකින් ක්‍රියා කිරීමෙන් ; හෝ

- (ආ) මේ නියෝගවල 25 වන නියෝගයේ හෝ 40 වන නියෝගයේ (2) වන ඡේදයේ (අ) අනුඡේදයේ හෝ (ආ) අනුඡේදයෙහි හෝ 71 වන නියෝගයෙහි (3) වන ඡේදයෙහි විධිවිධාන අතුරෙන් යම් විධිවිධානයකට යම් ආකාරයකින් පටහැනිව ක්‍රියා කිරීමෙන්,

යම් කිසි තැනැත්තකු වැළැක්වීමේ අදහසින් ඒ තැනැත්තා සම්බන්ධව පහත දැක්වෙන සියලු කාර්යය හෝ ඉන් කිසිවක් සඳහා නියමයක් කිරීම අවශ්‍ය යයි රාජ්‍ය ආරක්ෂක අමාත්‍යාංශයේ ලේකම්වරයාගේ මතය වන අවස්ථාවක, ඔහු විසින් එසේ නියමයක් කළ හැකි ය :-

- (i) ඒ නියමය මගින් හෝ ඒ නියමයෙහි සඳහන් යම් බලධරයකු හෝ තැනැත්තකු විසින් ඒ තැනැත්තාට අවසර

දෙනු ලැබිය හැකි යම් පමණකට හැර, එලෙස නියම කරනු ලැබිය හැකි ශ්‍රී ලංකාවේ එවැනි යම් ප්‍රදේශයක ඒ තැනැත්තා නොසිටිය යුතු බවට වගබලා ගැනීම :

- (ii) ඒ නියමයෙහි සඳහන් කර ඇති ආකාරයෙන්, එහි සඳහන් වේලාවන් හි දී එහි සඳහන් බලධරයකුට හෝ තැනැත්තකුට තමාගේ යාම් ඊම් දත්වන ලෙස ඒ තැනැත්තාට නියම කිරීම ;
- (iii) ඒ නියමයෙහි සඳහන් කර ඇති බලධරයාගේ හෝ තැනැත්තාගේ අවසරය නොමැතිව ඒ තැනැත්තාට ස්වකීය නිවසින් පිටවීම තහනම් කිරීම සහ ඒ නියමයෙහි සඳහන් හෝ ඒ නියමයෙහි සඳහන් කර ඇති බලධරයා හෝ තැනැත්තා විසින් නිශ්චය කරනු ලැබිය හැකි අවස්ථාවල දී හැර අන් කිසි තැනැත්තකු ඒ නිවසට ඇතුළුවීම හෝ ඉන් පිටවීම තහනම් කිරීම ;
- (iv) ගමන් බලපත්‍රයක් හෝ ශ්‍රී ලංකාවෙන් පිටත ගමනක් යෑම සඳහා ගමන් ලියකියවිලි හෝ ප්‍රවේශ පත්‍ර ඒ තැනැත්තා සන්නකයෙහි තිබේ නම්, අවස්ථාවෝචිත පරිදි එම ගමන් බලපත්‍රය හෝ ගමන් ලියකියවිලි හෝ ප්‍රවේශ පත්‍ර ඒ නියමයෙහි සඳහන් බලධරයා හෝ තැනැත්තා වෙත ආපසු භාර දෙන ලෙස ඔහුට නියම කිරීම ;
- (v) යම් නිශ්චිතව සඳහන් භාණ්ඩ ඒ තැනැත්තා විසින් සිය සන්නකයෙහි තබා ගැනීම හෝ ප්‍රයෝජනයට ගැනීම තහනම් කිරීම හෝ සීමා කිරීම ;
- (vi) ඒ තැනැත්තාගේ රක්ෂාව හෝ ව්‍යාපාරය පිළිබඳව ද වෙනත් තැනැත්තන් සමග වූ ඔහුගේ ආශ්‍රය හෝ පණිවුඩ හුවමාරුව පිළිබඳව ද ප්‍රවෘත්ති පැතිරවීම හෝ මත ප්‍රචාරය කිරීම සම්බන්ධයෙන් වූ ඔහුගේ කටයුතු පිළිබඳව ද, ඒ නියමයෙහි සඳහන් කර ඇති සීමාකිරීම් ඔහු කෙරෙහි පැනවීම.

(2) මේ නියෝගයේ (1) වන ඡේදයේ (i) වන අනුඡේදය යටතේ කරනු ලැබූ නියමයන් කඩ කරමින් යම් තැනැත්තකු, යම් ප්‍රදේශයක සිටින්නෙක් හෝ එබඳු නියමයන් අනුව යම් ප්‍රදේශයකින් ඉවත්ව යාම පැහැර හරින්නෙක්, ඔහුට විරුද්ධව පවත්වනු ලැබිය හැකි යම් නීති කෘත්‍යයකට භාගියක් නොවන පරිදි, යම් පොලිස් නිලධරයකු විසින් හෝ රාජ්‍ය ආරක්ෂක අමාත්‍යාංශයේ ලේකම්වරයා විසින් ඒ සඳහා බලය පවරනු ලැබූ අන්කිසි තැනැත්තකු විසින් ඔහු ඒ ප්‍රදේශයෙන් ඉවත් කළ හැකි ය.

19. (1) (අ) රාජ්‍ය ආරක්ෂාවට හෝ මහජන සාමය පැවැත්වීමට හෝ හානි පමුණුවන යම් ආකාරයකින් ක්‍රියා කිරීමෙන් ; හෝ

තැනැත්තන් රඳවා තබා ගැනීම.

(ආ) මේ නියෝගවල 40 වන නියෝගයෙහි (2) ඡේදයෙහි (අ) අනුඡේදයේ හෝ (ආ) අනුඡේදයෙහි හෝ 25 වන නියෝගයේ විධිවිධාන අතුරෙන් යම් විධිවිධානයකට යම් ආකාරයකින් පටහැනිව ක්‍රියා කිරීමෙන් ;

යම් තැනැත්තකු වැළැක්වීමේ අදහසින්, ඒ තැනැත්තා සම්බන්ධව එලෙස ක්‍රියා කිරීම අවශ්‍ය යයි, රාජ්‍ය ආරක්ෂක අමාත්‍යාංශයේ ලේකම්වරයාගේ මතය වන අවස්ථාවක, ඒ තැනැත්තා සිරභාරයට ගෙන අත් අඩංගුවෙහි රඳවා තබා ගැනීමට නියම කරන නියමයක් ඔහු විසින් කළ හැකි ය :

එසේ වුව ද, කිසිම තැනැත්තකු එක් අවුරුද්දක් ඉක්මවන කාල සීමාවක් සඳහා මේ නියෝගය යටතේ නියමයක් මත රඳවා තබා ගනු නොලැබිය යුතුය.

(2) මේ නියෝගයෙහි (1) වන ඡේදය යටතේ කරනු ලැබූ යම් නියමයක් ක්‍රියාත්මක කිරීමට හා ඒ සඳහා අවශ්‍ය විය හැකි සියලු බලහත්කාර පාවිච්චි කිරීමට යම් පොලිස් නිලධරයකුට හෝ ශ්‍රී ලංකා යුද්ධ හමුදාවේ, ශ්‍රී ලංකාවේ නාවික හමුදාවේ හෝ ශ්‍රී ලංකා ගුවන් හමුදාවේ සාමාජිකයකුට බලය තිබිය යුතු ය.

(3) මේ නියෝගයෙහි (1) ඡේදය යටතේ කරනු ලැබූ නියමයක් ප්‍රකාර රඳවා තබනු ලැබූ යම් තැනැත්තකු නීත්‍යානුකූල සිරභාරයෙහි රඳවා තැබූ ලෙස සැලකිය යුතු ය. එසේ ම පොලිස්පති විසින් බලය දෙනු ලැබූ ස්ථානයක ඔහු විසින් නිකුත් කරනු ලැබූ උපදෙස් ප්‍රකාර ඔහු රඳවා තැබිය යුතුය. තව ද බන්ධනාගාර ආඥාපනත යටතේ පිහිටුවනු ලැබූ බන්ධනාගාරයක ඒ තැනැත්තා එසේ රඳවා තබනු ලැබූ විටක,

(අ) ඒ ආඥාපනතෙහි IX වන කොටසේ විධිවිධාන හැර, ඒ ආඥාපනතේ සියලු විධිවිධාන ද ;